

śrī mīnāmbikā stōtram

śrīvidyē śivavāmbhāganīlayē śrīrājarājārciē
śrīnāthādigurusvarūpavibhavē cintāmaṇīpīthikē |
śrīvāṇīgīrijānutāṁghrikamalē śrīśāmbhavī śrīśivē
madhyāhnē malayadhvajādhipasutē mām pāhi mīnāmbikē || 1 ||

cakrasthē capalē carācarajagannāthē jagatpūjitē
ārttālīvaradē natābhayakarē vakṣōjabhārānvitē |
vidyē vēdakalāpamaulividitē vidyullatāvigrahē
mātaḥ pūrṇasudhārasārdrahṛdayē mām pāhi mīnāmbikē || 2 ||

kōtīrāṁgadaratnakunḍaladharē kōdaṇḍabāṇāñcitē
kōkākarakucadvayōparilasat prālāmbihārāñcitē |
śiñcinnūpurapādasārasamaṇī śrīpādukālaṁkṛtē
maddāridryabhujamgagāruḍakhage mām pāhi mīnāmbikē || 3 ||

brahmēśācyutagīyamānacaritē prētāsanāntasthitē
pāsodaṅkuśacāpabāṇakalitē bālēnducūḍāñcitē |
bālē bālakuraṅgalōlanayanē bālārkkakōṭyujjvalē
mudrārādhitadaivatē munisutē mām pāhi mīnāmbikē || 4 ||

gandhravāmarayakṣapannaganutē gaṅgādharālīṅgitē
gāyatrīgaruḍāsanē kamalajā suśyāmalē susthirē |
khātītē khaladārupāvakaśikhē khadyōtakōṭyujjvalē
mantrārādhitadaivatē munisutē mām pāhi mīnāmbikē || 5 ||

nādē nāradatumburādyavinutē nādāntanādātmikē
nityē nīlalatātmikē nirupamē nīvāraśūkōpamē |
kāntē kāmakalē kadāmbanīlayē kāmēśvarāṅkasthitē
madvidyē madabhīṣṭakalpalatikē mām pāhi mīnāmbikē || 6 ||

vīṇānādanimīlitārdghanayanē visrastacūḷibharē
tāmbūlāruṇapallavādharaḡutē tāṭaṅkahārānṡitē |
śyāmē candrakalāvataṅsakalitē kastūrikāphālikē
pūrṇē pūrṇakalābhirāmavadanē māṁ pāhi mīnāmbikē || 7 ||

śabdabrahmamayī carācaramayī jyōtirmayī vāṅmayī
nityānandamayī nirañjanamayī tatvanmayī cinmayī |
tatvātītamayī parātparamayī māyāmayī śrīmayī
sarvaiśvāryamayī sadāśīvamayī māṁ pāhi mīnāmbikē || 8 ||

| iti śrīmad śaṅkarabhagavadpādācāryaviracitaṁ
śrī mīnāmbikā stōtram |

